

3 ta' Erar, 1947.

Imhalled:

L-Onor. Dr. W. Harding, B.Litt., LL.D.

Il-Pulizija versus Mikiel Agius

**Ricettazzjoni — Preskrizzjoni — Sospensjoni —  
Art. 687 tal-Kodiċi Kriminali.**

*Id-dispożizzjoni tal-liġi li tgħid illi l-preskrizzjoni ta' l-azzjoni kriminali kija sospiża meta l-hati ma huw magħruf ma huw applikabili meta l-hati jibqa' mhux magħruf, jew għaliez dak li bi leara tiegħu sar id-delitt ikun wera nuqqas kolperoli ta' vigilanza b'ie x jiskopri l-hati, jew għaliez tkun uriet dan in-nuqqas kolperoli l-Pulizija; imma tibqa' applikabili meta l-hati jkun mhux magħruf p'sens ġenerali u obbjettiv.*

*Lanqas hija applikabili dik id-dispożizzjoni meta l-hati jibqa' mhux magħruf lill-offiċ għaliez dan kien assenti mill-Gżira.*

*Din id-dispożizzjoni giet ritenuta applikabili fil-każ preżenti fejn l-imputat gie akkużat ta' ricettazzjoni. Gie ritenut li l-azzjoni kriminali bdiet tippreskrivi ruħha malli sid il-haja ricettata sar jaf fejn kienet qiegħda u seta' b'hekk jirrintraċċja dawk li verosimilment kienu responsabili quddiem il-liġi, u mhux minn meta dik il-haja kienet giet f'idejn is-suspost ricettatur.*

B'sentenza tal-Qorti Kriminali tal-Magistrati ta' Malta tal-5 ta' Dicembru 1946, gie deciż illi l-azzjoni relativa għall-imputazzjoni tad-delitt ta' ricettazzjoni għak-kariku ta' l-im-semmi Agius kienet preskritta, u għalhekk l-istess Agius gie liberat;

Kontra din is-sentenza għamel appell l-Attorney General bir-rikors tiegħu tat-18 ta' Novembru 1946;

Trattat l-appell, dina l-Qorti rriflettiet;

Il-fatti huma suffiċjentement miġjuba fis-sentenza appellata għall-finijiet tal-pont devolut lil dina l-Qorti;

Il-preskrizzjoni hi dik ta' ventejn;

Id-divarju bejn dak li rriteniet l-Ewwel Qorti u l-Prosekuzzjoni hu dan:— Il-Magistrat kien ta' fehma illi t-terminu preskrizzjonali għandu jibda jiddekorri mit-22 ta' Mejju 1944, data li fiha l-appellat partat publikament il-karrettun "de quo" fil-pjazza tas-Saqqaja, ir-Rabat. Il-Prosekuzzjoni ssostni, invece, illi t-terminu għandu jiddekorri minn mindu sid il-karrettun, Sciortino, sar jaf għand min kien il-karrettun, jiġifieri minn ċirka Ottubru ta' l-1946 (ara xhieda tiegħu fol. 11), għaliex (kif issostni l-Prosekuzzjoni) t-tmien ta' qabel, skond l-art. 687 Kap. 12, ma għandux jghodd "peress illi l-hati ma kienx m-ghruf";

Il-Magistrat irrifjerna inapplicabili ddk id-dispożizzjoni, għaliex kien ta' fehma illi f'dan il-każ il-hati ma kienx maghruf relativament biss għall-offiż u għal raġunijiet mhux imputabili lill-hati, mentri biex japplika dak l-artikolu hemm bżonn, illi l-hati, ma jkunx maghruf f'sens generali u obbjettiv u minhabba l-pratiki malizzjużi tal-hati;

Il-Magistrat ibbaża d-deċiżjoni tiegħu fuq dak li rriteniet dina l-Qorti, sedenti l-kompjant Imhalled Dr. Luigi Camilleri, fis-sentenza "Zarb vs. Garnis" tat-8 ta' Mejju 1926 li għamlet riferenza għal sentenza ta' l-istess Imhalled in re "Formosa vs. Zarb Cousin" tal-11 ta' Settembru 1922;

L-istudju eżeġetiku tad-dispożizzjoni in kwistjoni huwa kontenut pjuttost f'din is-sentenza l-ahhar citata. Mill-eżami akkurat tagħha jidher illi l-Imhalled Dr. Camilleri ried (u bir-raġun) jeskludi l-applikazzjoni ta' dak l-artikolu (u li kwindi l-preskrizzjoni t'bqa' miexja) meta l-hati jibqa' mhux maghruf jew għaliex dak li bi hsara tiegħu jkun sar id-delitt ikun wera nuqqas ko'pevoli ta' vigilanza biex jiskopri l-hati, avvoġja "egli (il-hati) fosse conosciuto nella comunità in cui il delitto fosse commesso", jew għaliex tkun uriet dan in-nuqqas ko'pevoli ta' vigilanza l-Pulzija. Infatti f'dan il-każ l-azzjoni kriminali, u kwindi l-libertà ta' hadd ishor, ma

għandhiex tibqa' "in sospeso" minhabba l-inkurja jew l-inerzja ta' min ke'ln l-interess jew id-dmir li jiskopr: l-hati. L-aħħar konsiderando tas-sentenza fuq citata (pag. 939, Parte IV, Vol. XXV), juri li dan k'ien il-ħsieb tal-gudikant;

G'e anki ritenut f'dawk is-sentenzi (u g'tament) illi d-dispożizzjoni ta' l-art. 687 (allura 664) hi anki inapplikabili meta l-hati jkun baqa' mhux magħruf lill-offiż għaliex dan ta' l-aħħar kien assenti mill-Gżira; infatti l-assenza mhix kawża ta' sospensjoni tal-preskrizzjoni skond il-liġi;

Issa, fil-każ preżenti, kien hemm dawn iċ-ċirkustanzi:—

1. Sciortino, sid il-karrettun, irrapporta l-fatt tas-serq minn mindu sar (ara xhieda tiegħu fol. 11);

2. Sciortino ma kienx assenti minn Malta f'dan l-intervall bejn is-serq u l-iskopriment tal-karrettun dan l-aħħar;

3. Ma jirriżultax illi fil-komunità fejn gie kōmess id-delitt l-lawtur kien konoxxut, u intant Sciortino ma hax passi;

4. Lanqas jirriżulta illi waqgħu s-suspetti fuq xi hadd u, jew Sciortino, jew il-Pulizija, ma ccaqalqux;

Għalhekk m'hemmx biżżejjed biex wiehed ikun legittimat li jgħid illi l-injoranza ta' l-identità ta' l-lawtur kienet relativa għal Sciortino biss, minhabba inkurja tiegħu jew assenza tiegħu, u lanqas biex wiehed jgħid illi l-Pulizija baqgħet inerti. Kieku kien hemm dan, wiehed kien jista' jgħid li mhix applikabili għall-każ id-dispożizzjoni invokata mill-Prosekuzzjoni. Imma fil-każ preżenti kien hemm l-injoranza assoluta, f'sens obbjettiv u generali. "La parola 'Ignoto'," qalet din il-Qorti kōposta minn tliet Imħallfin fil-kawża "Rex vs. Giovanni Buhgjar", 26 ta' Ottubru 1906, "adoperata nell'articolo 654 (664) importa nell'autorità incaricata a scoprire i reati una ignoranza assoluta dell'autore di un delitto.....";

Għalhekk l-Attorney General għandu raġun meta jgħid li f'dan il-każ il-preskrizzjoni ma ddekorrietx, in forza tad-dispoż ta' l-art. 687 Kap. 12, hliet minn mindu Sciortino sar jaf fejn kien jinsab il-karrettun tiegħu u seta', b'hekk, jirrintraċċja dawk l-verosimilment setgħu jkunu responsabili quddiem il-liġi. Sciortino sar jaf dan xi xahar qabel ma xe-

hed (huwa xehed fit-13 ta' Novembru 1946), u ghalhekk it-terminu preskrizzjonali ma ghaddiex;

Peress li dan il-kaz mhux wiehed mill-kazijiet espressament imsemmijin mil-ligi fl-art. 440, li fihom dina l-Qorti tista' tghaddi, hija stess, ghad-decizjoni fil-meritu, u peress illi dawk il-kazijiet ma ghandhomx jigu estizi, sabiex l-imputat ma jigix privat mill-beneficcju ta' l-ezam doppju, ghalhekk din il-Qorti ghandha tirmetti l-kawza lill-Qorti ta' Isfel;

Ghal dawn il-motivi;

Tiddecidi billi tilqa' l-appell ta' l-Attorney General, tirrespingi l-eccezzjoni tal-preskrizzjoni ta' l-azzjoni Kriminali, u tirmetti l-kawza lill-Qorti t'Isfel ghad-decizjoni fil-meritu.

---